



PR250759

08.05.2025

5



STQARRIJA MILL-UFFIČĊJU TAL-ISPEAKER

“Kull qatra demm hija qatra tama”

“Kull qatra demm hija qatra tama”, qal l-I-speaker tal-Kamra tad-Deputati Anġlu Farrugia. Huwa qal li kull persuna li tagħti d-demm tkun qiegħda xxerred tama lil dawk li jkunu qed jgħaddu minn mumentu diffiċli, u li bi ftit ġenerożità nistgħu noholqu differenza kbira fil-ħajjiet ta’ haddieħor. Dan qalu meta ċ-Ċentru Nazzjonali għat-Trasfużjoni tad-Demm, b’kollaborazzjoni mal-Uffiċċju tal-I-speaker u d-Dipartiment tas-Sigurtà Soċjali fi ħdan il-Ministeru għall-Politika Soċjali u d-Drittijiet tat-Tfal, wasslu l-messaġġ tagħhom quddiem il-Blood Mobile Unit, li kienet għad-dispożizzjoni ta’ eluf li setgħu jagħtu d-demm waqt li jżuru l-belt kapitali ta’ pajjiżna. Din l-inizjattiva kienet ukoll parti mill-attivitajiet li jfakkru d-69 anniversarju mit-twaqqif tad-Dipartiment tas-Sigurtà Soċjali.

L-I-speaker sejjah għal spirtu ta’ solidarjetà, fejn kullhadd jagħti l-kontribut tiegħu sabiex dejjem ikun hemm biżżejjed dmija għal kull eventwalità. Huwa sostna li l-għoti tad-demm huwa att ta’ mħabba u responsabbiltà lejn xulxin, u heġġeġ lil kull ċittadin għandu jikkunsidra li jagħmel din id-donazzjoni li tista’ tfisser id-differenza bejn il-ħajja u l-mewt għal hadd ieħor. L-I-speaker fakkar ukoll il-memorja ta’ Papa Franġisku u l-wirt li ħallielna din is-sena – il-ġublew tat-tama, li fil-messaġġ tiegħu, dejjem insista fuq is-solidarjetà, il-karità u l-ġenerożità lejn xulxin.

L-I-speaker fahħar l-inizjattiva li tittieħed b’tant interess mill-impjegati tad-Dipartiment tas-Sigurtà Soċjali fi ħdan il-Ministeru għall-Politika Soċjali u d-Drittijiet tat-Tfal flimkien mal-impjegati tal-Parlament li jassiguraw li din l-attività tinzamm kull sena.

Il-konferenza stampa kienet indirizzata wkoll mill-Ministru għall-Politika Soċjali u d-Drittijiet tat-Tfal il-Ministru Michael Falzon, il-Whip tal-Gvern Naomi Cachia, u l-Membri Parlamentari Adrian Delia, Kelliem Ewlieni tal-Oppożizzjoni għas-Saħħa, li ngħaqdu lkoll mal-messaġġ tal-I-speaker u appellaw sabiex kull min jista’ jara li jagħti d-demm.